

बिहार गजट

असाधारण अंक बिहार सरकार द्वारा प्रकाशित

12 चैत्र 1947 (श0)

(सं0 पटना 221)

पटना, बुधवार, 2 अप्रील 2025

सं0-3ए-2-वे0पु0-09/2016-4081/वि0

वित्त विभाग।

प्रेषक.

सुरेन्द्र ठाकुर,

अवर सचिव।

सेवा मे

वरीय लेखा अधिकारी.

प्रधान महालेखाकार (ले॰ एवं हक॰) का कार्यालय, महालेखाकार भवन,

वीरचंद पटेल पथ, पटना-800001

पटना, दिनांक : 02 अप्रील, 2025

विषयः– वित्त विभागीय संकल्प संख्या–7831, दिनांक–22.07.2024 एवं वित्त विभागीय पत्रांक–9614, दिनांक–04.09.2024 के संबंध में स्पष्टीकरण। महाशय,

उपर्युक्त वित्त विभागीय संकल्प संख्या—7831, दिनांक—22.07.2024 द्वारा दिनांक—11.04.2023 के उपरांत 31 दिसम्बर/30 जून को वार्धक्य सेवानिवृत होने वाले सरकारी सेवकों को 01 जनवरी/01 जुलाई को पेंशन एवं सेवान्त लाभों की गणना हेत् वैचारिक वेतनवृद्धि अनुमान्य करने का निर्णय लिया गया है।

- 2. वित्त विभागीय पत्रांक—9614, दिनांक—04.09.2024 द्वारा इस संबंध में स्पष्टीकरण निर्गत किया गया है कि दिनांक—11.04.2023 के उपरांत 30 जून/31 दिसम्बर को वार्धक्य सेवानिवृत होने वाले वैसे सरकारी सेवक जिनकी वार्षिक वेतनवृद्धि की देय तिथि क्रमशः 01 जुलाई एवं 01 जनवरी है और सेवानिवृति तिथि को वेतनवृद्धि हेतु 01 वर्ष की अर्हक सेवा पूर्ण कर सेवानिवृत होते है, तो उन्हें ही मात्र पेंशन एवं अन्य सेवान्त लाभों की गणना हेतु एक वैचारिक वेतनवृद्धि अनुमान्य होगा।
- 3. विभिन्न विभागों / हितधारकों द्वारा किसी सरकारी सेवक को प्रोन्नित / वित्तीय उन्नयन अथवा कार्यकारी प्रभार दिये जाने के उपरांत वेतन निर्धारण का लाभ दिया गया हो, तो वैसे सरकारी सेवक को वैचारिक वेतनवृद्धि के संबंध में स्थिति स्पष्ट करने की अपेक्षा की जा रही है।

4. उक्त के संबंध में स्पष्ट किया जाता है कि प्रोन्नित / वित्तीय उन्नयन अथवा कार्यकारी प्रभार मिलने पर निर्धारण लाभ अनुमान्य किये जाने की स्थिति में भी ऐसे सरकारी सेवक जिनकी सेवानिवृत्ति की तिथि के अगले तिथि को वेतनवृद्धि परिपक्व होती है, उन्हें पेंशन एवं सेवानिवृत्ति लाभों की गणना हेतु एक वैचारिक वेतनवृद्धि अनुमान्य की जाएगी।

विश्वासभाजन, सुरेन्द्र ठाकुर, सरकार के अवर सचिव।

अधीक्षक, सचिवालय मुद्रणालय, बिहार, पटना द्वारा प्रकाशित एवं मुद्रित । बिहार गजट (असाधारण) 221-571+10-डी0टी0पी0 ।

Website: http://egazette.bih.nic.in